

## भाकृअनुप-भारतीय पशु चिकित्सा अनुसंधान संस्थान क्षेत्रीय केन्द्र, पालमपुर द्वारा राष्ट्रीय एकता दिवस आयोजित

भाकृअनुप-भारतीय पशु चिकित्सा अनुसंधान संस्थान क्षेत्रीय केन्द्र, पालमपुर में सरदार वल्लभभाई पटेल की जयंती के सुअवसर पर राष्ट्रीय एकता दिवस बड़े उत्साह और देशभक्ति के साथ मनाया गया। देश की एकता और अखंडता को बनाए रखने के लिए लौह पुरुष सरदार वल्लभभाई पटेल के अमूल्य योगदान को याद किया गया। डा. गोरख मल, प्रमुख क्षेत्रीय केन्द्र ने अपने संबोधन में सरदार वल्लभभाई पटेल के प्रेरक जीवन और दूरदर्शिता पर प्रकाश डाला। उन्होंने बताया कि पटेल जी ने 560 से अधिक रियासतों को भारतीय संघ में एकीकृत कर एक अखंड भारत का निर्माण किया। उन्होंने कर्मचारियों से आग्रह किया कि वे सरदार पटेल के आदर्शों और मूल्यों को अपने दैनिक जीवन और कार्य में अपनाएँ। केन्द्र के सभी वैज्ञानिकों, अधिकारियों, कर्मचारियों और अन्य सहयोगियों ने एक साथ आकर देश की संप्रभुता और अखंडता को बनाए रखने की राष्ट्रीय एकता शपथ ली। इस दौरान सभी ने यह संकल्प लिया कि वे राष्ट्र की आंतरिक सुरक्षा सुनिश्चित करने के लिए अपना योगदान देंगे।



राष्ट्रीय एकता के संदेश को जन-जन तक पहुँचाने के लिए संस्थान परिसर में डा. गोरख मल, प्रमुख क्षेत्रीय केन्द्र द्वारा हरी झंडी दिखाकर 'रन फॉर यूनिटी' (एकता दौड़) का भी आयोजन किया गया। इस दौड़ में केन्द्र के सभी वैज्ञानिकों, अधिकारियों एवं कर्मचारियों ने भाग लिया। यह दौड़ एकता, शांति और देश प्रेम का प्रतीक बनी। इस तरह भाकृअनुप-भारतीय पशु चिकित्सा अनुसंधान संस्थान क्षेत्रीय केन्द्र, पालमपुर ने राष्ट्रीय एकता दिवस मनाकर न केवल सरदार पटेल को श्रद्धांजलि दी, बल्कि देश की एकता और अखंडता के प्रति अपनी प्रतिबद्धता को भी दोहराया।

